

# גליון היכל הקודש

וועזענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....4:24  
מוצש"ק.....5:56  
סוף זמן ק"ש.....9:04  
**שיעורים כסדרן**  
בבלי.....שבת צ"ד  
ירושלמי.....נדרים י"ב  
תוספתא.....ערכין פרק ד'

שעה 2, גליון 14 (64)

פרשת שמות, כ"ג טבת, מברכים חודש שבט, שנת תשע"ג לפ"ק

## שיחות מוהרא"ש

~ שובבי"ם ~

מיר גייען יעצט אריין אין די הייליגע טעג פון שובבי"ם, וואס די זעקס וואכן פון שובבי"ם, ש'מות ו'ארא ב'א בשלח ו'תרו מ'שפטים זענען ספעציעל מסוגל צו פארעכטן אלע עבירות, די וואכן איז גאר גרינג אז א איד זאל צוריק קומען צום אייבערשטן, ווען א איד זאגט פארן אייבערשטן: "באשפער איך האב געטוהן דאס און דאס, איך האב מיר נישט אויפגעפירט ווי מען דארף, און איך וויל תשובה טוהן און צוריק קומען צו דיר", אויף דעם וועג קען מען זייער גרינג צוריק קומען צום אייבערשטן.

עס זענען געווען צדיקים וואס האבן זיך געפירט צו פאסטן תעניתים אין די טעג פון שובבי"ם, כדי צו פארעכטן אלע שלעכט'ס, אבער מיר אין די היינטיגע שוואכע דורות קענען נישט פאסטן, דארפן מיר כאטש טוהן וואס מען קען זא, צוריק צו קומען צום אייבערשטן.

### היינט דארף מען נישט פאסטן

און באַמַת ווען מען קוקט אריין אין "שער הגלגולים" פון אר"י הקדוש וואס ער שרייבט דארט וויפיל תעניתים א מענטש דארף פאסטן פאר יעדע עבירה וואס ער האט געטוהן, זעהט מען אז עס איז ממש נישט מעגליך עס אויסצופירן, ווייל עס זענען בכלל נישט דא גענוג טעג אינעם גאנצן לעבן פונעם מענטש, צו קענען פאסטן אזויפיל.

דערפאר דארף מען געדענקן די ווערטער וואס די הייליגע חז"ל זאגן (ירושלמי ראש השנה פרק ד' הלכה ח') "כיון שקבלתם עליכם עול תורה מעלה אני עליכם כאילו לא חטאתם מימכם", ווען א איד איז מקבל אויף זיך אז ער גייט לערנען תורה, אפילו ער האט געטוהן וואס ער האט געטוהן, רעכנט אים דער אייבערשטער אזוי ווי ער האט קיינמאל נישט געזינדיגט.

המשך בדף ב

## פרשת השבוע

וְאֵלֶּה שְׁמוֹת בְּנֵי יִשְׂרָאֵל הַבָּאִים מִצְרַיִם אֵת יַעֲקֹב אִישׁ וּבֵיתוֹ כְּאֵן, דָּעַר פֶּסוּק הַיִּיבֵּט אָן מִיָּמֵן נֶאֱמָר "יִשְׂרָאֵל", און עַר זְאָגְט "הַבָּאִים" - "זֵי קוֹמְעֵן", און דָּעַר פֶּסוּק גַּעֲדִיגְט מִיָּמֵן נֶאֱמָר "יַעֲקֹב", און עַר זְאָגְט "בָּאוּ" - "זֵי זְעֵנען שוין גַּעֲקוֹמְעֵן".

דאַרף מען פאַרשטיין פאַרנוואס דָּעַר פֶּסוּק הַיִּיבֵּט אָן מִיָּמֵן אִיין לְשׁוֹן, און עַר גַּעֲדִיגְט מִיָּמֵן אַ צווייטע לְשׁוֹן?

מוהרא"ש שליט"א איז דאס מסביר לויט ווי דער רבי זאגט (לקוטי מוהר"ן ח"א סימן רס"א) אז ווען א איד פאלט אראפ פון זיין עבודת ה', דארף ער וויסן אז דאס קומט פונעם אייבערשטן, וואס האט דאס געמאכט אז דער איד זאל זיך אויפנועקן, און אנהייבן נאכאמאל מיט א פרישקייט צו דינען דעם אייבערשטן. און דערפאר טאר מען קיינמאל נישט ווערן צובראכן, גאר ווען מען זעהט אז מען איז אראפגעפאלן, הייבט מען זיך אויף, און מען הייבט אן "פון יעצט" צו דינען דעם אייבערשטן.

דָּעַר רַבִּי זְאָגְט (לקוטי מוהר"ן ח"א סימן כ"א) אז דָּעַר נֶאֱמָר "יִשְׂרָאֵל" גייט ארויף אויף א הויכע מדרגה.

דערפאר הייבט דער פסוק אן, וְאֵלֶּה שְׁמוֹת בְּנֵי יִשְׂרָאֵל "הַבָּאִים" מִצְרַיִם, די מענטשן וואס הייסן "יִשְׂרָאֵל", א העכערע מדרגה, ווייסן אז זיי האלטן אין איין קומען קיין מצרים, זיי פאלן אראפ, און הייבן נאכאמאל אן פון פריש, און פאלן נאכאמאל, און הייבן זיך נאכאמאל אויף, און זיי ווערן נישט צובראכן, ווייל זיי ווייסן אז אזוי מוז עס גיין, אז מען דארף שטענדיג אנהייבן פון פריש.

ווידער זאגט דער פסוק, אֵת יַעֲקֹב אִישׁ וּבֵיתוֹ "בָּאוּ", די מענטשן וואס הייסן "יַעֲקֹב" א קלענערע מדרגה, ביי זיי איז "בָּאוּ", זיי זענען שוין געקומען אויף מצרים, ווען זיי פאלן אראפ, בלייבן זיי שוין ליגן, און הייבן זיך שוין נישט אויף, ווייל זיי ווייסן נישט אז עס מוז אזוי זיין, אז מען פאלט, און מען הייבט זיך אויף.

דערפאר דארף א איד זיך שטענדיג שטארקן, און נישט ווערן צובראכן פון גארנישט, אויב מען האט א דורכפאל, הייבט מען זיך אויף, און מען גייט ווייטער אן.

(זאת התורה שמות א)

\*\*\*

וְאֵלֶּה שְׁמוֹת בְּנֵי יִשְׂרָאֵל, דָּעַר פֶּעַל הַפּוּרִים זְאָגְט אז די ווערטער זענען ראשי תיבות ו'אדם ו'אשר ל'ומד ה'סדר ש'נים מ'קרא ו'אחד ת'רגום ב'קול ג'עים י'שיר ו'חיה ש'נים ר'בות א'רוכים ל'עולם, אזוי ווי די חז"ל זאגן (ברכות ה.) לְעוֹלָם יִשְׁלִים אָדָם פְּרִשׁוּתוֹ עִם הַצִּיּוּר שְׁנַיִם מְקַרָּא וְאֶחָד

המשך בדף ב

## שיחות מוהרא"ש

דערפאר ווען א מענטש האט שכל און ער לייגט זיך אריין אין די תורה, ובפרט ווען מען איז זוכה צו לערנען אויפ'ן סדר דרך הלימוד פון רבי'ן, וואס מיט דעם וועג קען מען אדורך גיין אלע חלקים פון די תורה, דעמאלט'ס וועט די תורה אים אויסוואשן פון אלעם שלעכט'ס, און דער אייבערשטער וועט אים בכלל נישט רעכענען אז ער האט אמאל געזינדיגט.

איינמאל האט דער רבי גערעדט מיט רבי נתן איבער די גרויסקייט פון לערנען תורה אז עס וואשט אפ דעם מענטש פון אלע עבירות, און פון אלע שלעכט'ס וואס ער האט געטוהן, האט רבי נתן געפרעגט דעם רבי'ן: "דאס איז אויך ווען דער מענטש האט געזינדיגט אין פנים הברית רחמנא ליצלן, וואס דאס איז גאר א הארבע עבירה?" האט זיך דער רבי געבייזערט אויף אים און אים אנגעשריגן: "דו ווייסט דען וואס תורה איז? ברית ביסוד ואורייתא בתפארת" דאס מיינט אז תורה איז נאך גרעסער און עס האט דעם כח אפציוואשן דעם מענטש פון די ערנסטע עבירות.

די תורה וואס א מענטש לערנט טוישט דעם מענטש אינגאנצן, ער ווערט א נייער מענטש מיט גאר אנדערע רצונות און שאיפות, עס שלעפט אים ארויס פון אלע זיינע שלעכטע געוואוינהייטן, און עס ברענגט אים נאנט צום אייבערשטן.

### און דער אר"י הקדוש

#### האט נישט געוואוסט פון דעם?

ווען מוהרא"ש שליט"א האט גערעדט דעם אויבן דערמאנטע שמועס, האט איינער געפרעגט פון מוהרא"ש אז לכאורה האט דער אר"י הקדוש אויך געוואוסט פון דעם ירושלמי אז ווען מען נעמט אויף זיך דעם עול תורה רעכנט דער אייבערשטער כאילו

מען האט נישט געזינדיגט, און פון דעסט וועגן האט נאך דער אר"י הקדוש געזאגט אז מען דארף פאסטן אזוי פיל תעניתים אויף יעדע עבירה?

האט מוהרא"ש שליט"א געענטפערט אויף דעם: "זעהט אויס אז דעמאלט'ס איז נאכנישט געווען די צייט אז דעם רבי'נס לימודים זאלן שוין אריינגיין אין די וועלט" דאס מיינט דער וועג וואס דער רבי האט אונז אויסגעטרעטן מיטן סדר דרך הלימוד, ווי מען קען אויף א גרינגע וועג אדורך לערנען די גאנצע תורה, און פון די אנדערע זייט די וועג פון תפלה והתבודדות ווי יעדער איד קען זיך אויסרעדן פארן אייבערשטן אלעס וואס דרוקט אים און אלעס וואס ער האט געטוהן, אויף זיין אייגענע שפראך, אבער אזוי ווי דעמאלט'ס איז נאכנישט נתגלה געווארן דעם רבי'נס לימודים דערפאר האט דעמאלט'ס דער אר"י הקדוש געדארפט געבן אזעלכע תקונים פון שווערע תעניתים.

אבער יעצט אז דער אייבערשטער האט געהאלפן אז דער רבי האט אונז אויסגעלערנט די הייליגע לימודים, ווען א מענטש וועט זיך באמת אריינלייגן אין תורה און תפלה אזוי ווי דער רבי האט אונז געלערנט, וועט דאס אים אלעס פארעכטן, און ער וועט זוכה זיין צו גאר גרויסע זאכן אין לעבן, זאכן וואס ער זיך האט קיינמאל נישט פארגעשטעלט.

### יא דו קענסט אויך!

מענטשן קוקן עס אן ווי אן אוממעגליכע זאך אז א מענטש זאל קענען דורך לערנען פל התורה כולה, אבער מיטן רבי'נס דרך הלימוד, קען יעדער איז זוכה זיין צו דעם, די חז"ל זאגן אז פאר א מענטש ווערט געבוירן לערנט מען מיט אים די גאנצע תורה, און דערנאך קומט א מלאך און געבט אים א שנעלקע און ער פארגעסט אלעס, שטעלט זיך א פראגע אויב דער מענטש פארגעסט סיי ווי אלעס וואס ער האט געלערנט, פארוואס האט מען בכלל געדארפט לערנען מיט אים, נאר דאס ווייזט אונז אז יעדער מענטש האט אין זיך דעם כח אדורך צו לערנען במשך זיין לעבן די גאנצע תורה וואס ער האט פארגעסן, און דאס קען יעדער זוכה זיין דורך דעם סדר דרך הלימוד פון רבי'ן.

דאס קען זיין מרוזא אין די ווערטער פון חז"ל (בבא מציעא ק"ז.) ברוך אתה בבלאך וברוך אתה בצאתך, אזוי ווי דו ביזט געקומען אויף די וועלט אן עבירות אזוי זאלסטו אויך ארויס גיין פון די וועלט אן עבירות, קען זיין דער פשט, אז אויב דו וועסט נעמען דאס וואס דו האסט געטוהן בשעת דו ביזט אראפ געקומען אויף דער וועלט, וואס דעמאלט'ס האסטו דאך געלערנט די גאנצע תורה, אויב דו וועסט

## פרשת השבוע

תרגום, שכל המשלים פרשיותיו עם הציבור מאריכין לו ימיו ושנותיו, א מענטש זאל יעדע וואך מעביר סדרה זיין, שנים מקרא ואחד תרגום, ווייל ווער עס איז מעביר סדרה, וועט לעבן לאנגע יארן.

דארף מען אבער פארשטיין, ווי קומט עס אריין אין די וואכעדיגע סדרה, פארוואס האט די תורה פונקט דא מרמז געווען, אז מען דארף מעביר סדרה זיין?

זאגט מוהרא"ש שליט"א לויט ווי דער רבי זאגט (ליקוטי מוהר"ן ח"א סימן י"ט) אז מיטן מעביר סדרה זיין, פארעכט מען די הארבע עבירה פון "פגם הברית", און ווי פאקאנט זענען די מעג פון שובב"ם, ספעציעל מסוגל צו אלעם פארעכטן. דערפאר ווען מען הייבט אן פרשת שמות, וואס דעמאלט'ס הייבן זיך אן די שובב"ם מעג, איז די תורה מרמז, אז מען זאל אנהייבן מעביר סדרה צו זיין, און מיט דעם וועט מען אלעם פארעכטן.

(זאת התורה שמות ב)

\*\*\*

ובאשר יענו אתו בן ירבה וכן יפרץ, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן ח"א סימן ק"ע) אז ווי גרעסער און חשובער א מענטש איז, אלץ מער ליידיג ער יסורים, און די יסורים ברענגן אים נאנטער צום אייבערשטן. ווען מען ווייסט אז אלעס קומט נאר פונעם אייבערשטן, דעמאלט'ס ווען מען האט צרות דערציילט מען עס פארן אייבערשטן, און מען ווערט מיט דעם נאנטער צום אייבערשטן.

דאס איז פשט אין פסוק, ובאשר יענו אתו בן ירבה וכן יפרץ, ווי מער מען האט געפייניגט די אידן אלץ גרעסער און חשובער זענען זיי געווארן, דאס האט זיי נאנטער געברענגט צום אייבערשטן, ווי דער פסוק זאגט ווייטער, ויאנחו בני ישראל מן העבדה ויזעקו ותעל שועתם אל האלהים מן העבדה, אז זיי האבן געשריגן צום אייבערשטן, און דער אייבערשטער האט זיי געהאלפן.

(תוך הנחל סעודה שלישית, פרשת שמות, תשנ"א)

## שיחות מוהרא"ש

דאס אויך טוהן בַּמִּשְׁפָּה דײַן לעבן, דו וועסט זוכה זײַן צו לערנען תּוֹרָה, דעמאלט'ס וועסטו טאקע אויך אַרויס גײַן פון די וועלט און קײַן עבירות, ווייל די תּוֹרָה וועט דײַך אַפּוואַשן פון אַלע שַׁלְעכְט'ס.

דאס איז א געוואלדיגע זכות אז מיר האבן זוכה געווען אז דער רבי האט אונז געגעבן דעם דרך הלימוד, אז מען מוז נישט אייביג לערנען אזוי בעיז, מען קען אויך לערנען אויף א לייכטע וועג, און אפילו ווען מען זאגט נאר די ווערטער פון די תורה איז עס אויך זייער חשוב, ווייל אזוי קען מען אויסניצן שטענדיג די צייט, אמאל לערנט מען גמרא, אמאל חומש רש"י אמאל תנ"ך און אמאל זאגט מען תהלים, אבער ווען מען ווייסט נישט פונעם דרך הלימוד, מיינט מען אז נאר אויב מען קען זיך אוועק זעצן לערנען בעיון מיטן גאנצן קאפ און מוח, נאר דעמאלט'ס האט מען עפעס אויפגעטוהן, און דערפאר ווען עס קומט א צייט ווען מען קען נישט לערנען בעיון פארברענגט מען די צייט מיט נארישקייטן, אבער מיטן סדר דרך הלימוד איז מען שטענדיג פארנומען מיט די הייליגע תורה.

### אט האט איר א דוגמה...

איינמאל איז מוהרא"ש שליט"א ארויס געגאנגען אין פארנט פון זיין הויז, און ער האט געזעהן אויפ'ן גאס זיצן א אינגערמאן מיט ע"ר פאונ"ס אין אויער, האלטנדיג אינמיטן הערן רעדיא, האט מוהרא"ש זיך אנגערופן פאר די אנשי שלומינו וואס זענען דארט געווען: "אט האט איר א דוגמה ווי אזוי עס זעהט אויס איינער וואס ווייסט נישט פונעם דרך הלימוד, קוקט ווי א אינגערמאן מיט בארד און פאות האט נישט בעסער'ס וואס צו טוהן מיט די צייט נאר זיצן אויפ'ן גאס און הערן אלע נארישקייטן, און עס פאלט אים נישט איין אז ער קען נעמען א משניות אדער אן אנדער ספר אין די האנט אריין" זעהט איר כאטש ווי גליקליך מיר זענען אז מיר ווייסן פונעם רבי'ן און פון זיין דרך הלימוד און אזוי קענען מיר אויסניצן די צייט ווי עס דארף צו זיין.

לאמיר זיך טאקע נישט לאזן נארן, נאר זיך מאכן שיעורים אין די הייליגע תורה, וועלן מיר זוכה זיין צו די הבטחה פון חז"ל "מעלה אני עליכם כאילו לא חטאתם מימיהם", מיר וועלן מיט דעם אלעס פארעכטן, אמן.

(שיחות מוהרא"ש חלק ו' ד ערך שובב"ם, וחלק ו' ערך לימוד)

## ספורי מעשיות

### מעשה א' מאבדת בת המלך

פארזעצונג פון פריער

דעם אונטערשטן (לעצטן) טאג איז ער אהינגעגאנגען. האט ער געזען א קנואל גיין. און די מראָה פון דעם קנואל איז געווען רויט. און דער ריח איז געווען פון וויין. האט ער געפרעגט דעם משרת האַקסטו געזען. דאס איז א קנואל (קער צו זיין אין אים וואסער) און די מראָה איז רויט. און דער ריח איז פון וויין. און איז געגאנגען און האט עפעס פארזוכט פון דעם קנואל. איז ער תיכף אנדערגעפאלן און האט געשלאפן פמה שנים זיבעציק יאר.

זענען געגאנגען אסאך חיילות מיט די אבאזין וואס גייען זיי נאך. און דער משרת האט זיך פאהאלטן פאר די חיילות. נאך דעם איז געגאנגען א קארעטע און דארט איז געזעסן די בת מלך. האט זי זיך געשטעלט לעבן אים. און איז אראפ געגאנגען. און האט זיך געזעצט לעבן אים. און האט אים דערקענט. און האט אים זייער געוועקט. ער האט זיך אבער ניט געקענט דערוועקן. האט זי אנגעהויבן צו קלאגן אויף אים. באַשר אזוי פיל און אזוי פיל יגיעות און טרחות. אזוי פיל יארן וואס דו מוטשעסט דײַך און האַרעוועסט אזוי לאנג פדי אז דו זאלסט מיך ארויסנעמען, און פון איין טאג וועגן וואס דו האסט געקאנט מיך ארויסנעמען. האסטו גאר אנגענוארן. און זי האט זייער געוויינט. זי האט געזאגט: עס איז א גרויס רחמנות אויף דיר און אויף מיר. אזוי א לאנגע צייט וואס איך בין דא. און קאן ניט ארויס וכו'.

### אפרסמון

### נהרי

דעם אונטערשטן (לעצטן) טאג איז ער אהינגעגאנגען. האט ער געזען א קנואל גיין. נאך א גאנץ יאר פון בענקן און האפן צו ווערן אן ערליכער איד, צוריק צו קומען צום אייבערשטן, האט זיך דער יצר הרע זייער פארלייגט אויף אים, און אים אונטער געשטעלט נסיונות אים אנוועק צו נעמען פונעם אייבערשטן.

האַקסטו געזען. דאס איז א קנואל (קער צו זיין אין אים וואסער) און די מראָה איז רויט און דער ריח איז פון וויין. אזוי טוט דער יצר הרע, ער שטעלט אונטער אינטערעסאנטע זאכן, צו מאכן דעם מענטש נייגעריג, און דער מענטש טראכט: "לאמיר נאר געבן א קוק וואס דאס איז" און ער כאפט נישט אז דאס איז א נעץ וואס דער יצר הרע האט אים אויסגעשפרייט אים אריין צו כאפן אין זאק אריין, און אים אנוועק נעמען פונעם אייבערשטן.

און איז געגאנגען און האט עפעס פארזוכט פון דעם קנואל. איז ער תיכף אנדערגעפאלן און האט געשלאפן פמה שנים זיבעציק יאר. ווען א מענטש לאזט זיך פארפירן פונעם יצר הרע, ער פאלט דורך מיט עבירות, ווערט זיין מוח פארשלאפן, ער טראכט שוין נישט גליק, ער טראכט שוין נישט פונעם אייבערשטן, און ער קען אזוי אפשלאפן די גאנצע זיבעציק יאר, אפילו אין די צייט לערנט ער און ער דאווענט, אבער אלעס איז פארשלאפענערהייט, אן קיין געשמאק, אן קיין חיות, ער פיהלט נישט קיין ספוק אין זיין לעבן, עס איז אים זייער ביטער, ווייל ווען מען טראכט נישט פונעם אייבערשטן, איז זייער ביטער.

זענען געגאנגען אסאך חיילות מיט די אבאזין וואס גייען זיי נאך. זיי האבן געטראגן די נשמה, דער ס-מ שטעלט צו אסאך סאלדאטן אז זיי זאלן אפהיטן די נשמה פונעם איד, אז עס זאל זיך נישט ארויס גליטשן פון זייערע הענט.

און דער משרת האט זיך פאהאלטן פאר די חיילות. דער משרת איז דער גוף, אינצווישן ווי לאנג די נשמה פון א איד שלאפט, גייט איבער אויפ'ן גוף אסאך צרות יסורים, אבער ער שלאפט, ער כאפט נישט אז דער אייבערשטער וויל אים אים אויפוועקן, ווייל זיין מוח שלאפט א טיפן שלאף.

און האט אים זייער געוועקט. ער האט זיך אבער ניט געקענט דערוועקן. די נשמה וויל נאר צוריק קומען צום אייבערשטן, און דערפאר פרובירט די נשמה אויפציוועקן דעם מענטש אז ער זאל אנהייבן לעבן מיטן אייבערשטן, אבער דער מענטש שלאפט א טיפן שלאף, און מען קען אים נישט דערוועקן.

עס איז א גרויס רחמנות אויף דיר און אויף מיר. עס איז באַמת א גרויס רחמנות סיי אויפ'ן גוף און סיי אויף די נשמה, ווען מען דער מוח שלאפט און טראכט נישט פונעם אייבערשטן.

(פארזעצונג קומענדיגע וואך א"ה)

**~ נייעס אינערהאלב מוסדותינו הק' ~**

קול רנה וישועה באהלי צדיקים

**אנשי שלומינו פרייען זיך**

**ביי די חתונה ביי אן אייניקל פון מוהרא"ש**

די וואך מיטוואך נאכט איז פארגעקומען א שיינע חתונה פון אן אייניקל פון מוהרא"ש, החתן אליהו נ"י בן הרה"ח מו"ה משה אסטרייכער שליט"א הדב"ן, עב"ג די כלה א טאכטער פון הרה"ח מו"ה מרדכי אלימלך הלוי וואזנער שליט"א א זוהן פון הגאון האדיר פוסק הדור בעל שבט הלוי שליט"א.

עס זענען זיך צוזאם געקומען א גרויסער ציבור אנשי שלומינו, ווי מען האט געטאנצן און זיך געפריידט אז מיר האבן זוכה געווען צו מקורב ווערן צום הייליגן רבי'ן וואס לערנט אונז דער וועג ווי אזוי צו זיין נאנט צום אייבערשטן שטענדיג, און אז מיר זענען זוכה אז מוהרא"ש שליט"א איז מיט אונז, און לערנט אונז אויס אלע הייליגע לימודים פון רבי'ן.

וצדיקים ישמחו יעלצו לפני אלקים!

\*\*\*

שובב"ם בן מתלי הישיבה!

**גרויס התעוררות אין ישיבה**

**אריינגייענדיג אין די טעג פון שובב"ם**

די וואך זונטאג, אין אנהויב פון שובב"ם, האט דער ראש ישיבה געהאלטן א פייערדיגע דרשה לכבוד די טעג פון שובב"ם אין וואס מיר זענען יעצט אריין.

דער ראש ישיבה האט ארויס געברענגט אז די טעג זענען ספעציעל מסוגל צו ווערן נאנט צום אייבערשטן, כאטש א גאנץ יאר קען מען אויך צוריק קומען צום אייבערשטן, אבער יעצט אין די טעג פון שובב"ם, איז עס פיל גרינגער, און דערפאר זאל יעדע בחור פארנעמען אויסצוניצן די הייליגע טעג ווי עס דארף צו זיין, סיי מיט תורה צו לערנען אלע שיעורים יעדן טאג בהתמדה, און סיי מיט תפלה אסאך רעדן צום אייבערשטן, אזוי ווי דער רבי האט אונז אויסגעלערנט אז דאס איז די וועג ווי אזוי צו ווערן אן ערליכער איד, און אלע צדיקים זענען נישט צוגעקומען צו זייערע מדריות נאר דורכן רעדן אסאך צום אייבערשטן.

עס איז אן ערהויבן בילד, אריינקומענדיג אין ישיבה, צו זעהן ווי די בחורים זענען איבערגעבויגן איבער די גמרות, און לערנען פלייסג, עס איז נישט דא צו וועם צו רעדן, יעדער איז נאר פארנומען מיט די גמרא, מיט די משניות, און מיט די אנדערע שיעורים, אויסניצענדיג די צייט, ספעציעל אין די טעג פון שובב"ם.

און מיטן אייבערשטנס הילף וועלן די בחורים ווייטער אזוי ממשיך זיין דעם גאנצן שובב"ם, און אזוי וועלן זיי ארויסגיין פון די הייליגע שובב"ם מיט עפעס אין די האנט, און דאס וועט זיי זיכער ווייטער באגלייטן א גאנץ לעבן.

ובהם נהגה יומם ולילה!

**סימן טוב ומזל טוב**

מיר וואונטשן א הארציגן ברכת מזל טוב פאר

מו"ה דוד לייב רוטנער הי"ו

וואס איז גאר איבערגעגעבן פאר מוסדותינו הק' בכל עת ועונה,

שטענדיג גרייט ארויסצוהעלפן די הייליגע מוסדות

בלב ונפש הפיצה מיט וואס עס פעלט אויס.

צו די שמחת בר מצוה פון זיין זוהן

הבחור החשוב אברהם נ"י

דער אייבערשטער זאל העלפן אז די זכות פון העלפן מוסדותינו הק' זאל אים

ביישטיין אז ער זאל זעהן אסאך אידיש נחת פון אלע קינדער געזונטערהייט, בני

חיי אריכי ומזוני ריחיי מיט אסאך סייעתא דשמיא, אמן

**בית המדרש "היכל הקודש" מאנסי**

בנשיאות כ"ק מוהרא"ש שליט"א  
79 Decatur ave.

**שובו בנים שובבי"ם**

מיר וועלן האבן די זכ"י אז

**כ"ק מרן מוהרא"ש שליט"א**

וועט געבן א דרשה וועגן די גרויסקייט פון די שובב"ם טעג, ווי אזוי מיר קענען אויסניצן די שובב"ם טעג

דעם מוצאי שב"ק פרשת שמות בבית מדרשינו

79 Decatur ave.

בשעה 9:30

**שמעו ותחי נפשכם**

**"דאנקען גאט אז איך גיי אַוועק מִזֶּה**

**הָעוֹלָם מִיט פֿאַרד און פֿיאַות"**

עס איז געווען ביי אונזערע לייט א העכערע סארט מענטש וואס ער האט געהייסן רבי ישׁראל קורדנער ז"ל, ער פֿלעגט זיך מחבֿוד זיין גאנצע טעג אין מירון ביים ציון פון תנא אַלקי רבי שמעון בן יוחאי, ער פֿלעגט זיך חוץ לישׁוב און אסאך געלערנט תורה, אויף דער עלטער האט ער באקומען א ביטערע מחלה וואס איז דעמאלט געווען א מגיפה פון טיפוס לא עלינו, און מען האט נישט צוגעלאזט צו אים קיינעם נישט, ער איז געלעגן אין א עקסטערע צימער אין שפיטאל, ווארום די מחלה לא עלינו איז א אנקלעבעדיגע מחלה, אָבער זיין ווייב איז אלץ צוגעגאנגען צום פֿענסטער און געפֿרעגט ישׁראל וואס מאכסטו? האט ער גענטפֿערט מיט א געוואלדיגע שמחה דאנקען גאט אז איך גיי אַוועק מִזֶּה הָעוֹלָם מִיט א צלם אַלקים איך האב א פֿאַרד און פֿיאַות! מיט דעם האט ער זיך מחיה געווען, זעהט מען פון דעם א איד איז זיך מחיה מיט א צלם אַלקים, מיט א פֿאַרד און פֿיאַות.

היינט ליידער איז דאס א ביטערן נסיון, דער הייליגער רבי נתן זאָגט אין לקוטי הלכות (גילוי הלכה ג) דאס ערשטע זאך וואס א איד וויל אַוועק גיין פון בורא כל עולמים איז אז ער שניידט זיך אינטער די פֿיאַות, און שטיצט זיך דעם פֿאַרד, און אזוי צעביסלעך נעמט ער זיך אַראַפ דעם פֿאַרד און פֿיאַות, דאס איז דער ערשטער פֿתח הטומאה, איבערדעם דאָפֿסטו זיך זייער פֿרייען אז דו גייסט מיט א צלם אַלקים, מִפֿל שִׁפְן וְכָל שִׁפְן אִז דו הָאָסט זוכה געווען היינט אַנצוטוהן תִּפְלִין און דו גייסט מיט ציצית און דו הָאָסט א מזוזה אויף דיין טיר, מיט דעם דאַרף מען זיך מוֹרֵא־דִיג פֿרייען.

דער הייליגער רבי זאָגט (ספר המדות אות שמחה סימן א') פֿשאָדס עושה מצוה בשמחה, זה סימן שלבו שלם לאלקיו; מיט דעם וואס א איד פֿריידט זיך מיט די מצוות, איז א סימן אז ער האט א ריין הארץ צום בורא כל עולמים.

(אשר נבחר באידיש חלק ד' מכתב תכ"ט)

**צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון**

**פארבינט אייך צו: Breslevcenter@gmail.com**